


သောင်းငေခိုး

ကျွန်တော်နဲ့ပြောကုန်းတိုက်ပွဲများ





စာရေးသူ၏ အမှာ

စစ်ပညာတွင် သမားရိုးကျနည်းဗျူဟာနှင့် အထူးစစ်နည်းဗျူဟာဟူ၍ (၂)မျိုးကွဲပြားပါသည်။ ။

သမားရိုးကျစစ်နည်းဗျူဟာမှာ ခံခွာတိုက်ချီစစ် ကဏ္ဍကြီးလေးရပ်သာ ဖြစ်၏။

အထူးစစ်နည်းဗျူဟာဆိုသည် မှာ ဒီစစ်ကဏ္ဍကြီး လေးရပ်ခွဲထွက်လာသည့် တောင်ပေါ်နဲ့ တောတွင်း စစ်ဆင်ရေးများ ၊ မြစ်ကူးစစ်ဆင်ရေးများ ၊ ကွန်မန်ဒိုစစ်ဆင်ရေးများ ၊ ချုံခိုတိုက်ပွဲများ ၊ ပြောက်ကျားတိုက်ပွဲများ စသည် တို့ ဖြစ်ကြပါ၏။

ကျွန်တော်သည် စစ်စာပေများကို တစိုက်မတ်မတ်ရေးရင်း စာရေးသူဖြစ်လာခဲ့သူပါ။ ကျွန်တော့်တွင် စစ်စာပေများရေးသားခြင်အကြောင်းများ ရှိပါသည်။ ။ အရင့်အရင်ကလည်း ပြောဘူးပါသည်။ ။ အခုလည်း ထပ်ပြောပါဦးမည်။

(က) လူငယ်စစ်သည် များ ဗဟု သုတရစေရန်။ ကျွန်တော့်စာကြောင့်အမှားပြင်၍ အမှန်ပွား နိုင်ရန်။ သင်ခန်းစာများ ထုတ်ယူဆင်ခြင်နိုင်ကြရန်။

(ခ) ကျွန်တော့် ဖြစ်ရပ်မှန်စစ်မှတ်တမ်းများကို ဖတ်ရှုကြ၍ စာဖတ်သူများ ဟိုစဉ်က စစ်ရေး စစ်ရာများကို အမှန်သိနိုင်ကြရန်။

(ဂ) တပ်မတော် အရာရှိများ အတွက် အဆင့်မြင့် စစ်သင်တန်းများ တက်ကြသည့်အခါ ကျွန်တော့် စာအုပ်များ သည် ကိုးကားစရာ Referen

ce အဖြစ်ရကြစေရန်။

(ဃ) ကျွန်တော့်စာအုပ်များကိုဖတ်ရ၍ ပြင်ပမှ စစ်ပညာ စိတ်ပါဝင် စားသူများ အခြေခံစစ်ပညာများ တတ်ကျွမ်းနားလည်ကြစေရန်။

(င) ဤသို့နားလည်ကြခြင်းအားဖြင့် အရေးဟယ် အကြောင်းဟယ်ဖြစ်လာပါက တစ်တိုင်း တစ်ပြည်လုံး လက်နက်ကိုင်ပြီး တိုက်ပွဲဝင်နိုင်ရန် War Mobilization လုပ်နိုင်ကြရန်။ အစွဲရေးလို ပေါ့ခင်ဗျာ စသည် ဖြင့် ရည်ရွယ်ပါသည်။

ကျွန်တော်တို့ နိုင်ငံသည် အနောက်ဘက်တွင် အိန္ဒိယ။ အရှေ့ဘက် တွင် တရုတ်၊ တရုတ်နဲ့ ကုလားကြား နေနေရသည်။ သူတို့ က လူတွေ အများကြီး ကျွန်တော်တို့ ထက် အဆ ၂၀ အစိတ်ရှိသည်။ ပြီးတော့ အနုမြူလက်နက်တွေလည်း ပိုင်ထားသည်။ ဒါတွေကို ကြိုတင်မျှော် တွေးပြီး တစ်နိုင်ငံလုံးစစ် ပညာတတ်ထားသင့်သည် ဟု ထင်မြင်ယူဆပါသည်။ သူတို့ က ခြေဆန့် လက်ဆန့်လုပ်တာနဲ့ ကျွန် တော်တို့ ဒုက္ခများ နိုင်သည်။ ၁၉၆၈ က ဗကပတွေကို တရုတ်ကြီးက မြှောက်ပေးပြီး ကျွန်တော် တို့ ကို အတိုက်ခိုင်းတာ ဗမာ့တပ်မတော် အ နှစ် ၂၀ ကျော်လောက် အလုပ်များ သွား၏။ လူတွေ သောင်းနဲ့ ချီပြီး ကျေပြန့်ခဲ့ရသည်။ စစ်စရိတ်တွေလည်း အများကြီး ကုန်ခဲ့ရသည်။ စစ်တိုက်ရတာတစ်ခုတည်းနှင့်ပင် တိုင်းပြည် အတော်လေး ဖွက်ကျောပြာ စု ခရဆံကျွတ်ဖြစ်ခဲ့ရသည်။ မွဲသွားခဲ့ရသည်။

အခုလည်း တရုတ်နဲ့ ကုလားကို သတိထားနေရပါသည်။ ကုလားကြီးက ချင်းတွေကို မြှောက်ပေးမှာ လား၊ မီဇိုတွေကို မြှောက် ပေးမှာ လား၊ နာဂတွေကို မြှောက်ပေးမှာ လား၊ တရုတ်ကြီးက ကချင် တွေ ကို မြှောက်ပေးမှာ လား၊ နာဂတွေကို မြှောက်ပေးမှာ လား၊

တရုတ်ကြီးက ကချင်တွေကို မြှောက်ပေး မှာ လား၊ ဝတွေကို မြှောက် ပေးမှာ လား၊ ကိုးကန့်တွေနဲ့ ပလောင်ကို တိုင်းရင်းသားတွေကို မြှောက် ပေးမှာ လား၊ စောင့်ကြည့်နေရသည် ။ ဆင်ကျီစားရာ ဆိတ်မခံသာ ဖြစ် ပါသည် ။

ဘာပဲဖြစ်ဖြစ် ဘုရင်နောင်၏ နောင်ရိုးတိုက်ပွဲလာ အမှာ စကားအ တိုင်း “စစ်တို့ မည်သည့် အင်အား နည်းသည် များ သည် မှာ ပဓာနမဟု တ် လုပ်ရည်ကြံရည်နှင့် အရဲအစွမ်းသာ အရင်းအမြစ်ဖြစ်သည် ” ဟူ သော စကားအတိုင်း အနားဂတ်အရေးကို မျှော်တွေးပြီး ပြင်ဆင်ထားကြရပါမည်။

အင်အားကြီးနိုင်ငံများ နှင့် အင်အားကြီးတပ်များကို ရင်ဆိုင်ရာတွင် အထူးစစ်နည်းဗျူဟာ တစ်ရပ်ဖြစ်သည့် ပြောက်ကျားစစ်ဆင်ရေး Guerr illa Warfare သည် အထူးအရေးပါလှ၏။ ဒု ဒု ချင်းရင်မဆိုင်ဘဲ ရန်သူ ကို ပြောက်ကျားနည်းဖြင့် အမှ ည့်ချွေချွေ၍ တိုက်နည်းသည် ပြောက်ကျားစစ် ဆင်ရေး၏ အနှစ်သာရ ဖြစ်၏။ လူနည်းနည်းနှင့် ကျဲ ကျဲဝိုင်းနိုင်၏။ စစ်ပွဲရှည်ကြာလသည် နှင့်အမျှ ပြောက်ကျားတို့ က အ သာရ၏။ ဆင်ပြောင်ကြီးကို တောခွေးများ ဝိုင်းသလို သိမ်းငှက်ကြီးကို ကျီးများ ဝိုင်းသလိုဖြစ်လာ၏။ နောက်ဆုံးတော့ အကောင်ကြီး များကျ ဆုံးရ၏။

ဤနည်းဖြင့်

တရုတ်ပြောက်ကျားများ

ဗီယက်နမ်ပြောက်ကျားများ

ကျူးဘားပြောက်ကျားများ အောင်ပွဲခံခဲ့ကြသည် ။

ကျွန်တော်တို့ မြန်မာနိုင်ငံလွတ်လပ်ရေးတိုက်ပွဲ၏ ကာလ၌ လည်း ဖက်ဆစ်ဂျပန်များအား မြန်မာမျိုးချစ် ပြောက်ကျားများက အောင်မြင်စွာ တိုက်ခိုက်နိုင်ခဲ့သည့် သာဓကများ ရှိခဲ့ဖူးပါသည်။ ။

ယခုစာအုပ်ငယ်တွင် ကျွန်တော်၏ စစ်သားဘဝ၌ ကြုံခဲ့ရသော ရန်သူနှင့်မိမိတို့ ၏ နှစ်ဖက် ပြောက်ကျား တိုက်ပွဲများ ။

အခြားအခြားသော သူငယ်ချင်းညီအစ်ကို လုပ်ဖော်ကိုင်ဖက်များ ၏။ ပြောက်ကျားတိုက်ပွဲများ ၊

ကမ္ဘာ့အနိုင် နိုင်ငံမှ ကောင်းနိုးရာရာ ပြောက်ကျားတိုက်ပွဲများကို ရှာဖွေတင်ပြပါသည်။ ။

ဒါ့အပြင် ပြောက်ကျားစစ်သမိုင်းနှင့် ပြောက်ကျားစစ်၏ လက္ခဏာများ၊ ဝိသေသများကိုလည်း ရှင်းလင်း တင်ပြသွားပါမည်။

ကျွန်တော်သည် အရာရှိငယ်ဘဝတွင် ကရင်ပြည်နယ်၊ မွန်ပြည်နယ်တို့ ၌ (၁၀) နှစ်ခန့်နေခဲ့ရာ တိုက်ပွဲအတော်များများမှာ ဒေသခံလက်နက်ကိုင်တိုင်းရင်းသားတို့ ၏ ပြောက်ကျားတိုက်ပွဲများ နှင့်သာ ရင်ဆိုင်ခဲ့ရ၏။ ထိုတိုက်ပွဲများ ၌ သူတို့ က အမှောင်၊ ကိုယ်က အလင်းမို့ အရေးနိမ့်ခဲ့တာ များ ခဲ့ပါ သည် ။ သူက Sneak Attack ချောင်းပြီး လုပ်တာကို ကိုယ်က အငိုက်မိပြီးခံခဲ့ရ၏။

ပြောက်ကျားတို့ ၏ တိုက်ပွဲနည်းလမ်းများမှာ - ဝံပုလွေနည်း (အရချောင်တာရှာစားတဲ့ နည်း)

ဝေ့လည်ကြောင်ပတ်နည်း (ကိုယ်နားမှာ ကိုယ်ယောင်ဖျောက် ရှောင်တိမ်းနေတဲ့ နည်း)

ကိုယ်ယောင်ဖျောက်နည်း(ရန်သူအင်အားများ လာ၍ အပြီးလစ်ထွ

က်သွားနည်း)

အကြောင်ရိုက်နည်း(မြန်းခနဲလူစုပြီး အမြန်တိုက် အမြန်ပြေးနည်း)
စသည် စသည် တို့ ဖြစ်ပါ၏။

ဒီလိုနည်းတွေနဲ့ KNU,NMSP တွေဒေသခံတွေထဲမှာ ပြည်သူဆိုတဲ့
ရေထဲမှာ ငါးတွေလို ကူးခပ်ပြီး ကျွန်တော်တို့လို မအူမလည်အရာရှိပေါ
က်စ စစ်သားပေါက်စများအား ဒုက္ခပေးခဲ့ကြပါ သည် ။ အသက်ကြီးမှ
ပြန်စဉ်းစားမိ၊ သုံးသပ်မိမှ သိပါတော့သည် ။ လူငယ်များ သင်ခန်းစာ
များ ယူနိုင်ကြပါစေ။

ယခုစာအုပ်၌ အထက်ဖော်ပြပါ ပြောက်ကျားတိုက်ပွဲ များ သာမက
ပြောက်ကျားတွေကို တန် ပြန်ချေမှုန်းရမည့် တန်ပြန် ပြောက်ကျားစစ်
နည်းဗျူဟာများကိုပါ ထည့်သွင်းဖော်ပြထားပါသည် ။

မည်သို့ပင်ဖြစ်စေ နိဂုံးချုပ်ဖော်ပြလိုသည် မှာ အထူးစစ်နည်းဗျူဟာ
ဘာသာရပ်များကို လေ့လာနေသူအားလုံးအတွက် ကျွန်တော်၏ ယခုစာ
အုပ်ကလေးက တစ်စုံတစ်ရာ အသုံးတည့် ပါလိမ့်မည်ဟု
ရဲဝံ့စွာအာမခံကြောင်းပါခင်ဗျား။

ရွှင်လန်းချမ်းမြေ့ပါစေ

သောင်းဝေဦး

၁-၉-၂၀၁၄